

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವ್ತೊ ಆಯ್ತಾರ್ 02 ಫೆಬ್ರವರಿ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಬಾಳ್ಕಾ ಜೆಜುಕ್ ದೇವ್ ಮಂದಿರಾಂತ್ ಭೆಟಯ್ಲಿ ಪರಬ್ ಸಂಭ್ರಮ್ತಾಂವ್.

ಆಯ್ಚಿ ದೇವ್ ಸ್ತುತಿ ಆಮ್ಕಾಂಚ್ ಆಮಿ ಸೊಮ್ಯಾಕ್ ಸಮರ್ಪುನ್ ದಿಂವ್ಕ್ ಆನಿ ಸಡ್ವಣ್ ಅನ್ನೊಬ್ಲಿ ಕರುಂಕ್ ಉಲೊ ದಿತಾ.

ಸಿಮಿಯಾಂವ್ ಪ್ರವಾದಿ ಜೆಜುಚಿ ಸಡ್ವಣ್ ಅನ್ನೊಬ್ಲಿ ಕರುಂಕ್ ವ್ಹಡಾ ಆಶೆನ್ ರಾಕೊನ್ ರಾವ್ಲೊ. ಆನಿ ತಾಕಾ ತೆಂ ಭಾಗ್ ಘಾವೊ ಜಾಲೆಂ.

ಜೆಜುಚಿ ಸಡ್ವಣ್ ಅನ್ನೊಬ್ಲಿ ಕರುಂಕ್ ಪವಿತ್ರಸ್ನಾನಾ ಮುಕಾಂತ್ ಆಮ್ಚಾ ಆವಯ್ ಬಾಪಾಯ್ಕ್ ಆಮ್ಕಾಂ ದೆವಾಕ್ ಸಮರ್ಪುನ್ ದಿಲಾಂ.

ಹೊ ಅನ್ನೊಬ್ಲಿ ದಿಸ್ಪಡ್ತೆಂ ಜಾಂವ್ಚಾ ಖಾತಿರ್ ಆನಿ ಜೆಜುಚಿ ಸಡ್ವಣ್ ಹೆರಾಂಕ್ ಆಮಿ ದಿಂವ್ಚೆ ಖಾತಿರ್ ಗರ್ಜ್ ಆಸ್ಲಿ ಕುರ್ಪಾ ಹ್ಯಾ ಮಿಸಾ ವೆಳಿಂ ಮಾಗ್ಯಾಂ.

ಬಾವಾಧ್ಯಾಂಚಿ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಖೆಲ್ಯಾಂಕ್, 'ತುಜೊ ಪೂತ್ ಜೆಜು ನೀಜ್ ಜಾವ್ನ್ ಸಂಸಾರಾಚೊ ಉಜ್ವಾಡ್' ಹೆಂ ಸತ್ ಧೈರಾನ್ ಪರ್ಗಟ್ ಕರುಂಕ್ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ಸರ್ವ್ ರಾಜಕೀಯ್ ಫುಡಾರ್ಯಾಂನಿ ತಾಂಚೆ ತಾಬೆನ್ ದಿಲ್ಲೆ ಪರ್ಜೆಕ್ ಜವಾಬ್ದಾರೆನ್ ಸಾಂಬಾಳುಂಕ್ ಆನಿ ಖರಿ ಸುಟ್ಕಾ ಲಾಬೊಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚಿಂ ಧಾರ್ಮಿಕ್ ಭಾವ್-ಭಯ್ಣಿ ಆಯ್ಚಾ ದಿಸಾ ತಾಂಚ್ಯಾ ಸಮರ್ಪಣಾಚೊ ದೀಸ್ ಸಂಭ್ರಮ್ತಾನಾ ತಾಂಚ್ಯಾ ಹ್ಯಾ ಧಾರ್ಮಿಕ್ ಭೆಸಾಂತ್ ಆನಿ ಜಿಣಿಯೆಂತ್ ತಾಂಕಾಂ ಉರ್ಬೆವಂತ್ ಕರ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ಕಷ್ಟಾಂ-ಆಕಾಂತಾಂತ್ ಆಸ್ಚಾ ಪಿಡೆನ್ ವಳ್ವಳ್ವಾ, ಬೆಜಾರಾಯೆನ್ ಆಸ್ಚಾ ಸರ್ವ್ ಭಾವಾ-ಭಯ್ಣಿಂನಿ ತುಜೆರ್ ಪಾತ್ಯೆಣಿ ದವರ್ನ್ ಜಿಯೆಶೆಂ ಕರ್. ತಾಂಕಾಂ ತುಜೆ ಸಕತ್, ಘಟಾಯ್ ಆನಿ ಬರಿ ಭಲಾಯ್ಕಿ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚಾ ಯುವಜಣಾಂನಿ ಧಾರ್ಮಿಕ್, ನೈತಿಕ್ ಆನಿ ಆಧ್ಯಾತ್ಮಿಕ್ ಮೌಲ್ಯ ಸಮ್ಜುನ್, ಜಿವಿತಾಂತ್ ತುಜೆ ವರ್ವಿಂ ತೃಪ್ತಿ, ಸಮಾಧಾನ್ ಆನಿ ಯಶಸ್ವಿ ಆಶೆಂವ್ಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ವಾಂಟೆಲಿ ಜಾಲ್ಲ್ಯಾ ಆಮಿ ಆಮ್ಚ್ಯಾ ಉತ್ರಾಂ ಕರ್ನಿ ಜೆಜುಚೆ ಖರೆ ಪಾಟ್ಲಾವ್ದಾರ್ ಮ್ಹಣ್ ಹೆರಾಂಕ್ ಬರಿ ದೇಖ್ ದಿಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವ್ತೊ ಆಯ್ತಾರ್ 02 ಫೆಬ್ರವರಿ 2020

ಪಯ್ಲೆಂ ವಾಚಪ್

ಮಲಾಖಿ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಪಳೆಯಾ, ಮ್ಹಾಕಾ ಏಕ್ ವಾಟ್ ತಯಾರ್ ಕರುಂಕ್ ಹಾಂವ್ ಮ್ಹಜ್ಯಾ ದುತಾಕ್ ಧಾಡ್ತಲೊಂ. ಆನಿ ತುಮಿ ಸೊದ್ತಾತ್ ತೊ ಸೊಮಿ ಅವ್ಜಿತ್ ಆಪ್ಲ್ಯಾ ಮಂದಿರಾಂತ್ ಯೆತಲೊ; ತುಮಿ ಅತ್ರೈಗ್ತಾತ್ ತೊ ಕರಾರಾಚೊ ದೂತ್ ಯೆತಲೊ, ಮ್ಹಣ್ತಾ ದಳ್ಬಾರಾಂಚೊ ಸರ್ವೆಸ್ಪರ್. ತಾಚ್ಯಾ ಯೆಣ್ಯಾಚ್ಯಾ ದಿಸಾಕ್ ಕೋಣ್ ವಿರೋಧ್ ಕರುಂಕ್ ಸಕತ್? ತೊ ಪ್ರತ್ಯಕ್ಷ್ ಜಾತಾನಾ ಕೊಣಾಚ್ಯಾನ್ ಉಬೊ ರಾವುಂಕ್ ಜಾಯ್ತ? ಕಿತ್ಯಾಕ್ ತೊ ಸೊನಾರಾಚ್ಯಾ ಉಜ್ಯಾ ಸಾಕೊಣ್, ಧೊಬಿಯಾಚ್ಯಾ ಖಾರಾ ಸಾಕೊಣ್. ರುಪೆಂ ನಿತಳ್ ಆನಿ ನಿರ್ಮಳ್ ಕರ್ತಲ್ಯಾ ಸೊನಾರಾ ಭಾಶೆನ್ ತೊ ಆಪ್ಲ್ಯಾ ಆಸನಾರ್ ಬಸ್ತಲೊ; ಲೆವಿಚ್ಯಾ ಪುತಾಂಕ್ ತೊ ನಿತಳ್ ಕರ್ತಲೊ, ರುಪ್ಯಾ ಆನಿ ಭಾಂಗಾರಾ ಪರಿಂ ತೊ ತಾಂಕಾಂ ನಿರ್ಮಳ್ ಕರ್ತಲೊ; ತೆದ್ನಾ ಪ್ರಾಮಾಣಿಕ್ಪಣಿಂ ಸರ್ವೆಸ್ಪರಾಕ್ ಭೆಟೊವ್ಣೆಚ್ಯಾ ಕರುಂಕ್ ತಾಂಚ್ಯಾನ್ ಜಾತಲೆಂ. ಜಶೆಂ ಆದ್ಲ್ಯಾ ಕಾಳಾರ್, ಪುರ್ವಿಲ್ಯಾ ವರ್ಸಾಂನಿ, ಜುದಾಚ್ಯೊ ಆನಿ ಜೆರುಸಾಲೆಮಾಚ್ಯೊ ಭೆಟೊವ್ಣೆಚ್ಯಾ ಸರ್ವೆಸ್ಪರಾಕ್ ಮಾಂದ್ತಾಲೊ, ತಶೆಂ ಆತಾಂ ತ್ಯೊ ತಾಕಾ ಮಾಂದ್ತಾಲೊ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಹೆಬ್ರೆವಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್

ಆನಿ ಆತಾಂ, ಭುರ್ಗಿಂ ರಗ್ತಾಂಮಾಸಾಚ್ಯಾ ಸಂಯ್ಭಾಚಿಂ ಜಾವ್ನಾಸ್ತಾಂ, ಜೆಜುಯೀ ಹ್ಯಾ ಮನ್ಶಾಸಂಯ್ಭಾಚೊ ವಾಂಟೆಲಿ ಜಾಲೊ. ಹಾಚೆ ವರ್ವಿಂ ಮೊರ್ನಾಚೆರ್ ಪದ್ವಿ ಚಲಯ್ತಲ್ಯಾ ಸೈತಾನಾಕ್ ಆಪ್ಲ್ಯಾ ಮೊರ್ನಾನ್ ತಾಣೆಂ ಪಾಡಾವ್ ಕೆಲೊ. ಅಶೆಂ ಮೊರ್ನಾಚೆ ಭಿರಾಂತಿನ್ ಆಪ್ಲಿ ಸಗ್ಳಿ ಜಿಣಿಭರ್ ಗುಲಾಮ್‌ಪಣಾಂತ್ ಜಿಯೆತಲ್ಯಾಂಕ್ ತಾಣೆಂ ಸುಟ್ಕಾ ಜೊಡ್ನ್ ದಿಲಿ. ದೆಕುನ್ ದೇವ್‌ದುತಾಂಕ್ ಆಧಾರ್ ದಿಂವ್ಕ್ ಮ್ಹಣ್ ತೊ ಯೆಂವ್ಕ್ ನಾ, ತೊ ಆಯ್‌ಲ್ಲೊ ಆಬ್ರಾಹಾಮಾಚೆ ಸಂತತೆಚ್ಯಾಂಕ್ ಆಧಾರ್ ದಿಂವ್ಕ್. ತಶೆಂ ಜಾಲ್ಲ್ಯಾನ್ ಸಕ್ಪಾಂತ್ ತಾಣೆಂ ಆಪ್ಲ್ಯಾ ಭಾವಾಂಬರಿ ಜಾವ್ನಿ ಗರ್ಜ್ ಪಡ್ಲಿ. ಹಾಚೆ ವರ್ವಿಂ ಲೊಕಾನ್ ಪಾತ್ಕಾಂಚೆಂ ಭೊಗ್ಸಣೆ ಜೊಡ್ಚೆ ಖಾತಿರ್ ದೆವಾಚೆ ಸೆವೆಂತ್ ಕಾಕುಳ್ತೆವಂತ್ ಆನಿ ವಿಶ್ವಾಸಿ ಶ್ರೇಷ್ಠ್ ಯಾಜಕ್ ತೊ ಜಾಂವ್ಕ್ ಪಾವ್ಲೊ. ತಾಣೆಂ ಸೊಸ್‌ಲ್ಲಾ ಕಷ್ಟಾಂ ವರ್ವಿಂ ದೆವಾನ್ ತಾಕಾ ಪಯ್ಲೆಂಚ್ ಪಾರ್ಕಿಲೊ ದೆಕುನ್ ಆತಾಂ ತಾಳ್ಲೆಂತ್ ಸಾಂಪಡ್ಲಲ್ಯಾಂಕ್ ಆಧಾರ್ ದಿಂವ್ಕ್ ತೊ ಸಕ್ತಾ.

ದೆವಾಚೆಂ ಉತರ್ ಹೆಂ